

၁။ မိတ်ဆက် ၁

၂။ နိဒါန်း ၇

၃။ အဓိခိုင်မှာ ကျွန်ုပ်တို့ထောင်ကျနေတယ် ၂၁

၄။ တိန်းရှောင်နေရင် ဘယ်ပြဿနာမှ ပြေလည်သွားမှာမဟုတ်ဘူး ၅၁

၅။ သစ္စာဆိုတာ အင်အားအပြင်းဆုံးလက်နက် ၇၃

၆။ ဒီမိုကရေစီရဖို့ အလုပ်လုပ်ကြစို့ ၁၀၁

၇။ ကျွန်ုပ်တို့ အဓိကရပုဂ္ဂိုလ်ကြီး ထင်နေတာ အံ့အားသင့်မိတယ် ၁၂၇

၈။ လူ့အင်အားကောင်းအောင် နိုင်ငံအချင်းချင်း ချိတ်ဆက်ကြပါ ၁၄၉

၉။ သူတော်စင်တွေရဲ့ လုပ်ရပ် ၁၇၇

၁၀။ ရန်သူတွေကို မုန်းလို့ မရဘူး ၁၉၉

၁၁။ အကြမ်းဖက်လမ်းစဉ်ဆိုတာ နည်းမှန်လမ်းမှန် မဟုတ်ဘူး ၂၂၁

၁၂။ ကိုယ့်ကိုယ်ကိုယ်ကလွဲပြီး ဘယ်သူကမှ အရှက်တကွ အကျိုးခံစားခွင့် မလုပ်နိုင်ဘူး ၂၄၅

၁၃။ ကိုယ့်ကိုယ်ကိုယ်ပဲ အားကိုးကြရမယ် ၂၆၇

၁၄။ ကိုယ့်ကိုယ်ကိုယ် ရင်ဆိုင်ရဖို့ သတ္တိရှိပါ ၂၉၃

၁၅။ အာဇာနည်ခြေစာ ၃၁၇

၁၆။ ရွှေတိဂုံအနောက်ပုဂံမှာ ဒေါ်အောင်ဆန်းစုကြည်ပြောတဲ့ သမိုင်းဝင်မဟာမိန်ခွန်း ၃၄၁

ရှစ်လေးလုံးကာလက မြန်မာပြည်သူတွေဟာ ရေဒီယိုရှိတဲ့နေရာကို ပြိုတိုးပြီး သဲသဲမဲမဲ နားထောင်ကြတယ်။ တစ်ပြည်လုံးက သတင်းတွေကိုသာမက နိုင်ငံရေးကို ဦးဆောင်တိုက်ပွဲဝင်နေကြတဲ့ ပုဂ္ဂိုလ်ကြီးတွေကို သတင်းထောက်တွေ၊ နိုင်ငံခြား အသံလွှင့် ဌာနတွေကနေ မေးတဲ့ အင်တာဗျူးတွေကိုလည်း စွဲစွဲမက်မက် နားထောင်ကြတယ်။ အသံလွှင့် နေချိန်မှာ ဦးစု၊ ဦးအောင်ကြီး၊ ဦးတင်ဦး၊ ဒေါ်အောင်ဆန်းစုကြည် စတဲ့ ခေါင်းဆောင်ကြီးတွေရဲ့ အတွေ့အကြုံ၊ ထင်မြင် ယူဆချက်၊ အနာဂတ်ရည်မှန်းချက်တွေက ပြည်သူတွေအတွက် အားဆေးတွေ ဖြစ်ခဲ့ကြရတယ်။ အင်တာဗျူးဝါက နှိုက်ထုတ်တတ်ရင် တတ်သလို အဲဒီပုဂ္ဂိုလ်ကြီးတွေ ဆီကနေ ခုန်ထွက်လာတဲ့ စကားလုံးတွေကလည်း ပြည်သူတွေအတွက် မလိုင်လုံးတွေ ဖြစ်သွားတယ်။

အင်တာဗျူးတွေထဲမှာ ပြည်သူ့ရင်ဘက်ကို အမှန်ဆုံးပေါက်နိုင်တာကတော့ ဒေါ်အောင်ဆန်းစုကြည်အင်တာဗျူးပါပဲ။ ဒေါ်ရဲ့ အဖြေတွေက အပိုအလိုမပါ။ အကြွင်း အကျန်မရှိ။ ရှင်းခနဲ လင်းခနဲ တွင်းခနဲ ကွက်ခနဲ ရှိလို့ ထိရောက်လှတယ်။ မဖြေတတ်ရင် ချောက်ကမ်းပါးထဲ ပြုတ်ကျသွားနိုင်တဲ့ ဝါရင့်သတင်းထောက်တွေရဲ့ အမေးတွေကို ခိုးခနဲ ဒေါက်ခနဲ ပြောသွားတာက သောတရှင်တွေရဲ့ ရင်ဘက်ထဲမှာ သံပိုစွဲသလို စွဲစွဲဝင်သွားတယ်။ အချွန်နဲ့ မတတ်တဲ့ အဲဒီအင်တာဗျူးတွေရဲ့ အမေးတွေကို တချက်တည်းမလုပ်နိုင်အောင် ချုပ်ထားလိုက်နိုင်တယ်။ ပြည်သူတွေကို ဒေါ်ရဲ့ ညှို့ယူဖမ်းစားနိုင်တဲ့ အချက်တွေထဲမှာ အဲဒီအင်တာဗျူးတွေကလည်း တကဏ္ဍအနေနဲ့ ပါဝင်နေတယ်ဆိုတာ ဘယ်သူမှ မငြင်းနိုင်ဘူး။ ဒေါ်ရဲ့ အင်တာဗျူးတွေကို အဲဒီကထဲက ဖြေနေရတာ အခုထိပဲ။ နောင်လဲ အများကြီး ဖြေနေရဦးမယ်။ ဒီမိုကရေစီ ထူထောင်ရာမှာရော၊ ကျင့်သုံးရာမှာရော ပွင့်လင်းမြင်သာမှုရဲ့ နိဒါန်းဖြစ်တဲ့ အင်တာဗျူးက ရောင်ခြည်တစ်ခုဖြစ်နေတယ် မဟုတ်လား။

ဒေါ်ရဲ့ အင်တာဗျူးတွေက များလှပေမဲ့လို့လဲ စာအုပ်အနေနဲ့ မှတ်တမ်းတင်ထားတာ ဘယ်နှစ်အုပ်ရှိတယ်ဆိုတာ မသိရဘူး။ အမေရိကန် ဂျာနယ်လစ် အလန်ခလီမန်က

မြန်မာနိုင်ငံရေး အခြေအနေကို စနစ်တကျ လေ့လာပြီး ဒေါ်အောင်ဆန်းစုကြည်ကို အင်တာဗျူးထားတယ်။ ဒေါ်အောင်ဆန်းစုကြည်ရဲ့ ပါရမီဝါတ်ခံ၊ ပညာဗဟုသုတ၊ အတွေ့ အကြုံတွေ ရောသမပွေထားတဲ့ အဖြေတွေကလည်း အရောင်တလက်လက်နဲ့ တောက်ပ နေတယ်။ ပစ်တွင်းကို ဒိုင်းခနဲ ထိမှန်ပြီး စီးစီးပိုးပိုး ပိုင်ပိုင်နိုင်နိုင်ရှိလှတယ်။ စကားလုံး ခွန်အားကောင်းလှတယ်။ ဒီလိုအဘတ်ဘက်က အားကောင်းလှတဲ့ အင်တာဗျူး တွေကို အလန်ခလီမန်က THE VOICE OF HOPE အမည်နဲ့ စာအုပ်အဖြစ် ဖန်တီးပြီး ကမ္ဘာဒီမိုကရေစီ ပရိတ်သတ်တွေဆီ အရောက်ပို့လိုက်တယ်။ ကမ္ဘာ့စာအုပ်စင်မှာ ပွဲလယ်တင့်တဲ့ စာအုပ်ကြီး ဖြစ်သွားတယ်။ ဒေါ်အောင်ဆန်းစုကြည်ကို သာမက အင်တာဗျူးဝါ အလန်ခလီမန် ကိုပါ ကျေးဇူးတင်ရာ ကောင်းလှတယ်။ ကျေးဇူးအထူးတင်ပါတယ် မစ္စတာ အလန်ခလီမန် ခင်ဗျား ...

ဒီနေရာမှာ မစ္စတာအလန်ခလီမန်အကြောင်း အကျဉ်းချုပ် ပြောပြချင်ပါတယ်။ သူက အမေရိကန်နိုင်ငံက ဂျာနယ်လစ်ဖြစ်သလို စာရေးဆရာလည်း ဟုတ်တယ်။ ဗုဒ္ဓဘာသာ ဖြစ်ရုံသာမက အမေရိကန်တွေထဲက ပထမဆုံး ဗုဒ္ဓဘာသာ ရဟန်းပြုခဲ့သူ၊ မြန်မာပြည်မှာ ရဟန်းဘဝနဲ့ (၈)ဝါတောင် သတင်းသုံးခဲ့တာ။ (၈)အရမှာ ဦးနေဝင်းအစိုးရက ငွေမဲတွေ ကြေငြာလိုက်တဲ့အခါ နဂိုကမှ ဆင်းရဲတွင်းနက်လို့ အားပြတ်နေတဲ့ ပြည်သူတွေဟာ ချိနဲ့ သွားရတယ်။ ဗုဒ္ဓဘာသာ မြန်မာလူမျိုးတွေရဲ့ စီးပွားရေးသရုပ်သဏ္ဍာန်ကို ပြနေတဲ့ သပိတ်ထဲကဆွမ်းနဲ့ ဆွမ်းဟင်းတွေကို ကြည့်လိုက်တဲ့အခါမှာရော၊ ဆွမ်းခံကြရင်း တွေနေရတဲ့ ဒကာဒကာမတွေရဲ့ အနေအထားကို မြင်ရတဲ့ အနေအထားမှာရော မြန်မာတွေကို ချစ်နေပြီး မြန်မာတွေရဲ့ ဒုက္ခကို သူ့ဒုက္ခလို့ ခံစားနေရတဲ့ အမေရိကန်ရဟန်းဟာ မြန်မာနိုင်ငံထဲမှာ ဆက်နေချင်စိတ် ကုန်ခန်းသွားတယ်။ မြန်မာပြည်သူတွေရဲ့ ဒုက္ခကို ဆက်မကြည့် ရက်တော့တဲ့အဆုံး ဗီဇသက်တမ်းမတိုးတော့ဘဲ သူချင်တဲ့ မြန်မာနိုင်ငံကနေ ထွက်ခွာသွား တယ်။ မြန်မာနိုင်ငံထဲကနေ ထွက်ခွာသွားပေမဲ့လို့ မြန်မာစိတ်ရှိသူ မြန်မာကိုချစ်သူပီပီ သူနိုင်တဲ့ဘက်ကနေ အချိန်မရွေး မြန်မာနိုင်ငံကို ကူညီမယ်။ သူ့အပေါ်တင်နေတဲ့ မြန်မာ

အောင်ဆန်းစုကြည် အင်တာဗျူး ၃

ဗုဒ္ဓဘာသာတွေရဲ့ ကျေးဇူးကို ဆပ်မယ်လို့ ပိုင်းဖြတ်ထားပုံရတယ်။ ဒီစာအုပ် အပါအဝင် မြန်မာနိုင်ငံအကြောင်း ရေးထားတဲ့ တခြားစာအုပ်တွေကို ပြုစုပြီး ထုတ်လုပ်ဖြန့်ချိလိုက်တာက အဲဒီဆုံးဖြတ်ချက်ကို အကောင်အထည် ဖော်လိုက်တာလို့ ယူဆရတယ်။ သူက မြန်မာပြည်မှာ အနေကြာခဲ့လို့ မြန်မာပြည်နဲ့ မစိမ်းရုံသာ မဟုတ်ဘူး၊ အတွင်းလူ မိတ်ဆွေကြီး ဖြစ်နေတယ်။ မြန်မာပြည်မှာလည်း သူ့ယုံကြည်ကိုးကွယ်တဲ့ ဗုဒ္ဓဘာသာအကြောင်း လူ့အခွင့်အရေးအကြောင်းတွေကို ကမ္ဘာတစ်ဝန်းလုံးက သူရဲ့ရောက်တဲ့ နေရာတွေမှာ ဟောပြောပို့ချတယ်။ မြန်မာနိုင်ငံထဲက လူ့အခွင့်အရေးတွေအတွက် တရိုက်မတ်မတ် ဆောင်ရွက်တယ်။ Project USA/ Canada ကို ပူးတွဲ တည်ထောင်ပြီး ဒီမိုကရေစီ လုပ်တယ်။ မြန်မာတွေကို သံယောဇဉ်ကြီးတဲ့ အမေရိကန် ကြီးလို့ တံဆိပ်တပ်ရင် မှားမယ် မထင်ဘူး။

ဒေါ်အောင်ဆန်းစုကြည်နဲ့ အင်တာဗျူးဖို့အတွက်လည်း စနစ်တကျ ပြင်ဆင်တယ်။ ဒေါ်ရဲ့ ပြောသမျှ မိန့်ခွန်းတွေကို ဖတ်ပြီး ဒေါ်ရဲ့ ဒီဒီယိုခွေတွေကိုလည်း မလွတ်တမ်း ကြည့်တယ်။ ဒေါ်ရဲ့ ပတ်ဝန်းကျင်က လူတွေကိုလည်း ဒေါ်ရဲ့အကြောင်းကို သေသေချာချာ မေးမြန်းစုံစမ်းတယ်။ သူ့ခေါင်းထဲမှာ ဒေါ်ရဲ့အကြောင်းတွေ အနှစ်တွေ အနည်ထိုင်ပြီဆိုမှ အင်တာဗျူးလုပ်ခွင့်တောင်းပြီး ဗျူးတာ... ဒီကြောင့်ပဲ ဒီအင်တာဗျူးစာအုပ်ကြီးက ဒေါ်အောင်ဆန်း စုကြည်ရဲ့ ဘဝအစိတ်အပိုင်းကို ဒေါ်ရဲ့ကိုယ်တိုင် ပြောပြနေလို့ ဒေါ်အောင်ဆန်းစုကြည်ရဲ့ ကိုယ်တိုင်ရေး အတ္ထုပ္ပတ္တိစာအုပ်လို့လည်း ပြောလိုရတယ်။ နိုင်ငံရေး အကျွမ်းအကျွမ်းတွေကို ဖွင့်ထုတ်ထားပြီး နိုင်ငံရေးမျက်လုံးကျယ်လာအောင် ချဲ့ပေးထားလို့ နိုင်ငံရေးအဘိဓမ္မာ စာအုပ်လို့လည်း ပြောလိုရတယ်။ ဒေါ်ရဲ့လေ့လာဆည်းပူးထားတဲ့ ဗဟုသုတတွေကို ဝေငှထား လို့တယ်။ လေးအိုးကြီးလို့လည်း ပြောလိုရတယ်။ စိတ်ထားကောင်းအောင် လမ်းညွှန်ထားလို့ ဘဝနိတ်လို့လည်း ပြောလိုရတယ်။ ရန်သူအပေါ် အာဇာနည် မထားဘဲ ခွင့်လွှတ်ခြင်းနဲ့ အနိုင်ယူတတ်အောင် ပြောတဲ့အတိုင်း လုပ်ပြနေလို့ သူတော်စင်တစ်ဦးရဲ့ ပန်းချီကားချစ်ကြီး

မောင်ဆန်းကြယ် ၄

လို့လည်း ပြောလိုရတယ်။ ဒေါ်အောင်ဆန်းစုကြည်ရဲ့ စိတ်နေ စိတ်ထားနဲ့ ဘဝကို သိချင်တယ် ဆိုရင် ဒီစာအုပ်ကို ဖတ်ခြင်းအောင်ဖတ်ပါ။ ဒီစာအုပ်မဖတ်ရသေးရင် ဒေါ်အောင်ဆန်းစုကြည်ရဲ့ စိတ်နေစိတ်ထားနဲ့ ဘဝကို မသိသေးဘူးလို့ပဲ ပြောပါရစေ...

တစ်ခါ ဒေါ်ရဲ့က တွေ့ဆုံဆွေးနွေးပြီး အဖြေရှာဖို့အတွက် နိုင်ယာလော့ ... နိုင်ယာလော့ နဲ့ ကလေးမုန့်တောင်းသလို တစာစာတောင်းဆိုနေပေမဲ့လို့ နိုင်ယာလော့ကို ငြင်းနေသူတွေ၊ ဒေါ်ရဲ့တက်လာရင်တို့ကို တီးတော့မှာပဲ၊ လှီးတော့မှာပဲ၊ ဖြိုတော့ မှာပဲ၊ ခုံရုံးတင်ပြီး ကြိုးပေး တော့မှာပဲလို့ ကိုယ့်စိတ်နဲ့နှိုင်းပြီး သံသယရှိနေသူတွေ ဒီစာအုပ်(မူရင်းစာအုပ်ဖြစ်ဖြစ်၊ အခုဘာသာပြန်စာအုပ်ဖြစ်ဖြစ်)ကို ဖတ်ခြင်းအောင် ဖတ်စေချင်တယ်။ ဒေါ်ခင်ကြည်က ဒေါ်ရဲ့ကိုယ်တိုင်ရေးကတည်းက ဒီပြင်သူကို မပြောနဲ့ ဖခင်ကြီးကို လုပ်ကြံသွားတဲ့ ဂဠုန်ဦးစော ကိုတောင် မပုန်းဖို့ ဆုံးမသွန်သင်ခဲ့တာ။ အပုန်းတရားကို ငယ်ကတည်းက အပြစ်ကနေ နှုတ်တက်အောင် လမ်းညွှန်ခံရသူဖြစ်လို့ မပုန်းတတ်ပါဘူး။ အာဇာနည် မထားတတ်ဘူးလို့ ဝန်ခံထားတယ်။ သူ့ကို နှိပ်ကွပ်ခဲ့သူတွေအပေါ် ၊ နုလန်မတူနိုင်အောင် အကွက်ချပြီး နှိပ်နှင်းခဲ့ သူတွေအပေါ် သူ့အချိန်တွေကို ပြုန်းတီးပြီး သူ့အသေကိုစောင့်နေတဲ့ သူတွေအပေါ် မုန်းမိရင် တော့ သူ့ရှုံးသွားပြီလို့လည်း အခွင့်သင့်သလို ဒေါ်ရဲ့ ကိုယ်တိုင်ပြောထားတာတွေ ပြောပါတယ်။ ဒီကြောင့်ပဲ နိုင်ငံတော်ကို အဓိကတာဝန်ယူထားတဲ့ ပုဂ္ဂိုလ်တွေဟာ နိုင်ငံတိုးတက် ရေးအတွက် ဒေါ်ရဲ့နဲ့တို့ပြီး သံသယကင်းတင်း လုပ်ကိုင်ဆောင်ရွက်သွားကြဖို့ ဒီနေရာကနေ တိုက်တွန်း ချင်ပါတယ်။

ခလီမန်ရဲ့ အမေးတွေက ထဲထဲဝင်ဝင်ရှိလှတယ်။ ဒေါ်အောင်ဆန်းစုကြည်ရဲ့ အဖြေတွေကလည်း ထက်ထက်မြက်မြက် စူးစူးရှရှ ရှိလှတယ်။ ဉာဏ်ရည်ပြည့်ဝ သူနှစ်ဦးရဲ့ အမေးအဖြေတွေဖြစ်လို့ စာဖတ်သူတွေအတွက် မြန်မာပြန်ပြီး တင်ဆက် လိုက်ပါတယ်။ အလွန်အမင်း ဖတ်သင့်တဲ့ အင်တာဗျူးဖြစ်တယ်ဆိုတာကို ဖတ်ရင်း လက်ခံသွားပါလိမ့်မယ်။ တစ်ပိုဒ်ဖတ်ရင် တစ်ပိုဒ်အကျိုးရှိမှာပဲ ဖတ်သလောက် ကျေးဇူးများမယ်လို့ ယုံကြည်တယ်။